

रिश्वत लेते तहसील कार्यालय का सहायक कर्मचारी गिरफ्तार

विवादित भूमि के संबंध में स्टे लगवाने की एवज में परिवारी से रिश्वत मांगी

भुसावर, (निसं)। कस्बा भुसावर के तहसील कार्यालय में भ्रष्टाचार निरोधक ब्यूरो भरतपुर टीम ने विवादित भूमि के संबंध में स्टे लगवाने की एवज में परिवारी से 11 हजार रुपये की रिश्वत लेते हुए उपखण्ड अधिकारी कार्यालय के सहायक कर्मचारी सुरेश चन्द को रंगे हाथों गिरफ्तार किया है। वहीं अन्य एक कार्मिक मोकै से फरार हो गया जिसकी तलाश की जा रही है। इसी मामले में एक अधिवक्ता से भी एसीबी की टीम पूछताछ कर रही है और गिरफ्तार किये गये सहायक कर्मचारी के आवास और अन्य ठिकानों की तलाश की जा रही है। तहसील कार्यालय पर हुई एसीबी की इस कार्रवाई के बाद कार्मिकों में हड़कंप मच गया।



भ्रष्टाचार निरोधक ब्यूरो भरतपुर टीम ने आरोपी सहायक कर्मचारी (गोले में) को गिरफ्तार किया।

अतिरिक्त पुलिस अधीक्षक अमित सिंह ने बताया कि भ्रष्टाचार निरोधक ब्यूरो की भरतपुर इकाई को परिवादी द्वारा शिकायत दी गई कि उसकी विवादित भूमि के संबंध में स्टे लगवाने की एवज में उपखण्ड अधिकारी कार्यालय का सहायक

कर्मचारी सुरेश चन्द एवं एक अन्य कार्मिक जसवंत 11 हजार रुपये की रिश्वत राशि की मांग कर परेशान कर रहा है। जिस पर एसीबी भरतपुर के उप महानिरीक्षक पुलिस कालूराम रावत

के सुपरवीजन में एसीबी भरतपुर इकाई टीम द्वारा शिकायत का सत्यापन किया जाकर गुरुवार को मय टीम के साथ ट्रेप कार्रवाई की गई। जहां परिवादी द्वारा आरोपी कर्मचारी

सुरेशचंद को दी गई 11 हजार रुपये की रिश्वत राशि के साथ रंगे हाथों गिरफ्तार किया। अमित सिंह ने बताया कि आरोपी कार्मिक द्वारा परिवादी से रिश्वत प्राप्त

- अन्य एक कार्मिक मोकै से फरार हो गया, जिसकी तलाश की जा रही है
- इसी मामले में एक अधिवक्ता से भी एसीबी की टीम पूछताछ कर रही है

कर अधिवक्ता चन्द्रशेखर को रिश्वत राशि में से 5 हजार रुपये दे दिये, जो मोकै से बरामद किये गये हैं। इस संबंध में अधिवक्ता चन्द्रशेखर से पूछताछ कर जांच की जा रही है। वहीं आरोपी कार्मिक जसवंत मोकै से फरार हो गया है जिसकी तलाश में टीम जुट गयी है। वहीं आरोपी कर्मचारी सुरेश को गिरफ्तार कर टीम अपने साथ ले गयी और प्रकरण दर्ज कर कार्रवाई की जा रही है। अधिकारी ने बताया कि गिरफ्तार आरोपी के आवास एवं ठिकानों पर तलाशी जारी है।

सूचना एवं जनसम्पर्क विभाग की डी.पी.सी. सम्पन्न

अजमेर, (कासं)। सूचना एवं जनसंपर्क विभाग की विभागीय पदोन्नति समिति की बैठक बुधवार को राजस्थान लोक सेवा आयोग सदस्य प्रो. अयूब खान की अध्यक्षता में सम्पन्न हुई। बैठक में सूचना एवं जनसम्पर्क सेवा के 26 अधिकारियों एवं एक वरिष्ठ निजी सचिव को पदोन्नति दी गई।

लोक सेवा आयोग में सम्पन्न विभागीय पदोन्नति समिति की बैठक में सूचना एवं जनसम्पर्क विभाग के शासन सचिव डॉ. समित शर्मा वी.सी. के जरिए शामिल हुए। सदस्य सचिव के रूप में आयुक्त सुनील शर्मा एवं कार्मिक विभाग के प्रतिनिधि के रूप में पंजीयन एवं मुद्रांक विभाग के उप महानिरीक्षक रामचन्द्र उपस्थित रहे। बैठक में 10 जिलों जयपुर, भरतपुर, नागौर, उदयपुर, सवाईमाधोपुर, मुम्बई, अजमेर,

- बैठक में 10 जिलों जयपुर, भरतपुर, नागौर, उदयपुर, सवाईमाधोपुर, मुम्बई, अजमेर, जोधपुर, धौलपुर एवं करौली के 26 अधिकारियों को पदोन्नति दी गई। इनमें एक अतिरिक्त निदेशक, 5 संयुक्त निदेशक, 7 उपनिदेशक एवं 13 सहायक निदेशक शामिल हैं। एक वरिष्ठ निजी सचिव को भी पदोन्नति दी गई है। दो साल से अटकी पदोन्नति होने से विभाग के अधिकारियों व कार्मिकों में खुशी की लहर है। सूचना एवं जनसम्पर्क कर्मचारी संघ ने मुख्यामंत्रि तथा राजस्थान लोक सेवा आयोग के सदस्य प्रो. अयूब खान का आभार जताया है।
- इनमें एक अतिरिक्त निदेशक, 5 संयुक्त निदेशक, 7 उपनिदेशक एवं 13 सहायक निदेशक शामिल हैं

उल्लेखनीय है कि सूचना एवं जनसम्पर्क विभाग में इससे पूर्व अतिरिक्त प्रशासनिक अधिकारी से प्रशासनिक अधिकारी के चार, सहायक प्रशासनिक अधिकारी से अतिरिक्त प्रशासनिक अधिकारी के 12, वरिष्ठ सहायक से सहायक प्रशासनिक अधिकारी के 24 एवं कनिष्ठ सहायक से वरिष्ठ सहायक स्तर के 49 पदों को डीपीसी भी सम्पन्न हो चुकी है। विभाग में कुल 116 अधिकारियों व कार्मिकों को डीपीसी हुई है।



जयपुर। विधानसभा अध्यक्ष वासुदेव देवनाथी ने गुरुवार को विधानसभा में देश की पहली महिला शहीद भारतीय नौसेना अधिकारी ले. किरण शेखावत का चित्रकार चन्द्र प्रकाश गुप्ता द्वारा तैयार तैलचित्र (पोट्रेट) उनके पिता विजेन्द्र सिंह शेखावत व परिवारजनों को भेंट किया। गुप्ता राजस्थान के ऐसे पोट्रेट कलाकार हैं जिन्होंने पिछले 25 वर्षों से निरन्तर राजस्थान के शहीदों के परिजनों को शहीद का तैलचित्र (पोट्रेट) बनाकर भेंट कर रहे हैं। गुप्ता ने अब तक 350 से अधिक शहीदों के पोट्रेट (तैलचित्र) बनाए हैं। इस अवसर पर संतोष कंवर, सदीप शेखावत, लक्ष्मी राठी व माहेश्वर निशांत सिंह भी मौजूद थे। ज्ञात रहे कि झुंझुनू जिले की खेतड़ी तहसील की सेफ़रगुवार गांव निवासी शहीद लेफ्टिनेंट किरण शेखावत गोवा तट पर 24 मार्च 2015 को डोर्नियर दुर्घटना में शहीद हो गई थीं।

नाबालिग से छेड़छाड़ के आरोप में शिक्षक सस्पेंड

किशनगढ बास, (निसं)। नाबालिग छात्रा के साथ छेड़छाड़ के मामले में शिक्षा विभाग ने कार्रवाई करते शिक्षक सतीश कुमार चौधरी को सस्पेंड कर मुख्यालय बाडमेर सम सीबीओ ऑफिस के आदेश किए हैं। वहीं पीडिता छात्रा के न्यायालय में न्यायिक मजिस्ट्रेट के समक्ष 164 में कलमबंद बयान दर्ज किए गए हैं। पोस्को एक्ट के तहत शिक्षक सतीश कुमार को गिरफ्तार कर पुलिस मामले में जांच कर रही है। जिला शिक्षा अधिकारी राजकुमार जैन ने बताया कि एक राजकीय उच्च माध्यमिक विद्यालय की नाबालिग छात्रा के साथ छेड़छाड़ प्रकरण में डायरेक्टर शिक्षा विभाग जयपुर को रिपोर्ट भेज दी

- शिक्षक पर छात्रा ने छेड़छाड़ के गंभीर आरोप लगाए थे
- छात्रा के न्यायालय में न्यायिक मजिस्ट्रेट के समक्ष बयान दर्ज

कर विभाग को भेजेगी। पुलिस ने विद्यालय पहुंचकर प्रिंसिपल अनिल अग्रवाल से मामले में पूछताछ की और लैब का अवलोकन किया। विद्यालय में लगे कैमरे चालू नहीं हैं और ना लैब रूम में केमरा लगा हुआ है। इस दौरान किशनगढ बास शिक्षा विभाग सीबीओ भारतभूषण शर्मा भी जांच करने पहुंचे थे। उल्लेखनीय है कि बुधवार को विद्यालय में 12 वीं क्लास की छात्रा के साथ शिक्षक के द्वारा छेड़छाड़ किए जाने व प्रायोगिक परीक्षा में नंबर दिए जाने के लिए गलत दबाव बनाने को लेकर विद्यालय में हंगामे के बाद छात्र की ओर से पुलिस को शिक्षक के खिलाफ शिकायत दी गई थी।

फोटो खिंचवाने फर्जी नियुक्ति पत्र लेकर हाईकोर्ट पहुंचा युवक

जोधपुर, (कासं)। शहर के नया हाईकोर्ट परिसर में मुख्य न्यायाधीश के आगमन पर एक युवक उनके मिलने की चाह में फर्जी नियुक्ति पत्र लेकर पहुंच गया। उसका सोचना था कि चीफ जस्टिस को गुलदस्ता भेंट कर फोटो खिंचवाएगा। मगर उसके परिसर में घूमने की गतिविधि संदिग्ध लगने पर आरक्षक ने उसे पकड़ा और दस्तावेज चेक किए तो वह फर्जी मिले। इस पर उसे बाद में फर्जीवाड़े आरोप में पकड़ कुड़ी भगतासनी पुलिस को सौंप दिया गया। आरोपी को गिरफ्तार कर लिया गया और अब उससे फर्जी नियुक्ति पत्र और कहां से बनवाया गया, इस बारे में पता लगाया जा रहा है। एसीपी नरेंद्र दायमा ने बताया कि न्यू हाईकोर्ट परिसर में एक संदिग्ध युवक को वहां घूमते देख कर एफ कंपनी प्रथम बटालियन के आरक्षक सुखराम ने उसे पकड़ लिया। पकड़े जाने वाले युवक ने खुद को झोटा सा चोचर हाल कुड़ी भगतासनी, सेक्टर 6 कंप्यूटर सेंटर के पीछे का रहने वाला सुरेश पुत्र मांगीवाल विश्रोई होना बताया। इस पर घूमने का कारण पूछने पर बताया कि वह हाईकोर्ट में लिपिक पद पर लगा हुआ है। तब उसके द्वारा बताया नियुक्ति पत्र फर्जी प्रतीत होने पर कुड़ी पुलिस को बुलाकर सुपुर्द कर दिया गया। एसीपी दायमा ने बताया कि युवक सुरेश विश्रोई को धोखाधड़ी में गिरफ्तार किया गया है। पूछताछ में पता लगा कि वह चीफ जस्टिस के साथ फोटो खिंचवाना चाहता था। पुलिस को अंदेशा है कि वह फोटो खिंचने के बाद उसका गलत इस्तेमाल भी कर सकता था। उसने फर्जी नियुक्ति पत्र कब और किससे तैयार करवाया इस बारे में जांच की जा रही है।

करोना से माता-पिता को खोने वाले बच्चों को सरकारी नौकरी मिलेगी

बीकानेर, (निसं)। ऐसे अनाथ बच्चे भी ऐसी नियुक्ति के पात्र होंगे, जिनके माता या पिता में से किसी एक की मृत्यु कोरोना से 31 मार्च 2023 से पूर्व हो गई हो तथा दूसरे की मृत्यु 31 मार्च 2023 को या इससे पहले इसी वजह से हो गई हो। ये इस अनुकंपात्मक नियुक्ति के पात्र होंगे। राज्य सरकार ने कोरोनाकाल में अनाथ हुए बच्चों को अनुकंपात्मक नियुक्तियां देने के लिए राजस्थान विभिन्न सेवा (प्रथम संशोधन) नियम 2024 जारी किए हैं। कार्मिक विभाग गुरु 2 के संयुक्त निदेशक जय सिंह की ओर से जारी आदेशों में कोविड 19 से अपने अनाथ बच्चों को अनुकंपात्मक नियुक्तियों में मेट्रिक्स के लेवल 9 तक के पदों पर देने के आदेश जारी किए हैं। राजस्थान विभिन्न सेवा नियम प्रथम संशोधन 2024 के अनुसार, जिन बच्चों ने 31 मार्च 2023 तक कोरोना से अपने माता पिता को खो

- अनुकंपात्मक नियुक्तियां पे मेट्रिक्स के लेवल 9 तक के पदों पर देने के आदेश जारी

के रिक्त पदों के लिए आवेदन लेंगे। उनके जिले में पद रिक्त नहीं होने पर आवेदन अपने संबंधीय आयुक्त को भेजेंगे। संभागीय आयुक्त अपने अधीनस्थ जिले में पद रिक्त नहीं होने पर कार्मिक विभाग को प्रकरण भेजेंगे। आवेदक राजस्थान का मूल निवासी होना चाहिए।

नियुक्ति के समय कंप्यूटर टंकण परीक्षा पर जोर नहीं दिया जाएगा, लेकिन आवेदक को तीन साल में यह परीक्षा पास करनी होगी। बेंचमार्क दिव्यांगता वाले आवेदकों को टंकण से छूट रहेगी। अनाथ अर्थरथी के कुटुंब का कोई भी व्यक्ति किसी केंद्र तथा राज्य सरकार तथा इनके स्वामित्व या आंशिक नियंत्रण वाले कानूनी बोर्ड, संगठन या निगम के अधीन नियमित आधार पर पहले से नियुक्त हो, तो ऐसे अभ्यर्थी इन नियमों के तहत नियुक्ति के पात्र नहीं होंगे। यदि अनाथ नियमक लोग, तो नियुक्ति के लिए अपेक्षित आयु होने पर नियुक्ति दी जा सकेगी।

प्रेमी युगल ने ट्रेन के आगे कूद कर जान दी

पोकरण/रामदेवरा, (निसं)। पोकरण रेलवे स्टेशन के पास बुधवार रात्रि में एक प्रेमी युगल ने ट्रेन के आगे कूदकर अपनी जान दे दी। धार्मिक स्थली रामदेवरा के रेलवे स्टेशन से करीब डेढ़ किलोमीटर की दूरी पर रात्रि में जैसलमेर पोकरण को तरफ से आ रही रनूजा एक्सप्रेस के आगे आकर दोनों ने अपनी जान दे दी। इस हादसे के बाद ट्रेन को रोक दिया गया और गार्ड और यात्रियों के द्वारा शव को ट्रेन में रख कर रामदेवरा रेलवे स्टेशन लाया गया। घटना बुधवार रात्रि में करीब 9 बजे की है।

बदमाशों ने एस.बी.आई. का एटीएम उखाड़ा

जग होने और पुलिस गश्त की आवाज गूश्ट की आवाज छोड़ भागे बदमाश

भुसावर, (निसं)। थाना भुसावर के गांव निठार में एटीएम लूट के गिरोह का आलेक देखने को मिला है। जहां आधा दर्जन अज्ञात नकाबपोश बदमाशों द्वारा गांव में लगे एसबीआई बैंक एटीएम को देर रात्रि में निशाना बनाते हुए उखाड़ लिया गया और गाड़ी में रखकर ले ही जा रहे थे कि जाग होने के साथ-साथ पुलिस गश्त के पहुंचने से बदमाशों के प्रयास विफल हो गए और बदमाशों को एटीएम छोड़कर भागना पड़ा। सूचना मिलते ही थानाधिकारी विजय सिंह मीणा मोकै पर पहुंचे और घटना को लेकर जानकारी ली और भरतपुर से पहुंची एफएसएल एवं एमओबी टीम ने साक्ष्य जुटाये। थाना अधिकारी विजय सिंह मीणा ने जानकारी देते हुए बताया कि देर रात्रि करीब 2 बजे गांव निठार में एसबीआई बैंक के एटीएम को अज्ञात नकाबपोश बदमाशों द्वारा उखाड़ कर ले जाने के हुए प्रयास के बारे में सूचना प्राप्त हुई जिस पर तुरंत जाते के साथ मोकै पर पहुंच जानकारी ली। जहां बदमाशों द्वारा एटीएम मशीन को लोहे की चाँन एवं सबल्लों के दम पर



भुसावर में एटीएम उखाड़ने की वारदात के बाद मोकै पर लोगों की भीड़ जमा हो गई।

उखाड़ लिया गया और उसे गाड़ी में रख ले जाने के लिए बाहर तक ले आए लेकिन एटीएम गार्ड सहित पुलिस गश्त के आ जाने से बदमाश भागने पर मजबूर हो गए जिससे एटीएम लूटने से बच गया। वहीं एटीएम गार्ड राजू ने बताया कि एसबीआई बैंक उन्हीं के घर के घेर में संचालित है। जहां उजाले के लिए बड़ी लाइट लगाई हुई है। रात्रि को बच्चे को टॉयलेट आने पर उसे लेकर जा रहा था तभी लाइट बंद दिखाई दी तो तुरंत अंदेशा हुआ और देखा तो अज्ञात बदमाश एटीएम को लेकर जा रहे थे जिस पर तुरंत हल्ला मचा दिया जिस पर बदमाश भागने पर मजबूर हो गए। उन्हीं ने बताया कि बदमाशों द्वारा उनके घर की लाइट

और बड़ी लाइट को तोड़कर अंधेरा किया गया। उसके बाद उनके घर के गेट का और एटीएम का ताला तोड़ वारदात को अंजाम दिया गया। घटना के बाद भरतपुर से पहुंची टीमों ने साक्ष्य जुटाये हैं। बताया जा रहा है कि बदमाशों द्वारा उक्त वारदात में उपयोग ली गई कार को बल्लभगढ से चोरी किया है।

स्विट्जरलैंड की महिला पर्यटक की होटल में मौत

मंडावा, (निसं)। हैरिटेज नगरी मंडावा में घूमने आई विदेशी सैलानी की मौत हो गई। मृतक विदेशी सैलानी के शव को झुंझुनू के बीडीके अस्पताल की मोर्चरी में रखवाया गया है।

विदेशी सैलानी मंडावा में घूमने आई थी

पुलिस ने स्विजरलैंड दूतावास को मौत की सूचना दी है। झुंझुनू ग्रामीण डीएसपी रोहितारव देवदा ने बताया कि 6 फरवरी को शाम को स्विजरलैंड की 78 वर्षीय जेनी मोरल अपने दो अन्य साथियों के साथ मंडावा के होटल में रुकी थी। आज सुबह कमरा नंबर 224 में जेनी मोरल अचेतवस्था में मिली। जिसके बाद उनके साथियों ने रिस्पॉन्स पर इसकी सूचना दी। रिस्पॉन्स ने तुरंत डॉक्टर को कम्प्रे में भेजा डॉक्टर ने महिला को मृत घोषित कर दिया। इसके बाद मंडावा पुलिस मोकै पर पहुंची और घटना को लेकर जानकारी ली। मंडावा पुलिस ने मृतक जेनी मोरल के शव को झुंझुनू के बीडीके अस्पताल की मोर्चरी में रखवाया है। मृतक विदेशी पर्यटक जेनी मोरल की सूचना स्विजरलैंड दूतावास को भी दी गई है। होटल मैनेजर ने रिपोर्ट दी है। रिपोर्ट पर पुलिस ने मामला दर्ज कर जांच शुरू कर दी है।

OFFICE OF THE EXECUTIVE ENGINEER (PHED) DIVISION PAOTA (KOTPUTLI-BEHROR)		
S.N.O.	EE/DIV./Paota/NT/2023-24/690-96	Date: 31.01.2024
NOTICE INVITING TENDERS		
राजस्थान के राज्यपाल महोदय की ओर से निम्नलिखित कार्य हेतु जन स्वायत्त अभियांत्रिकी विभाग एवं राज्य सरकार/केन्द्र सरकार के अधिकृत संगठनों/केन्द्रीय लोक निर्माण विभाग/इस एवं दूसरे विभाग/रेल्वे इत्यादि में उत्पन्न श्रेणी में पंजीकृत संवेदकों से निर्धारित प्रथम में ई-प्रोक्चरमेंट प्रक्रिया द्वारा निविदाएं आमंत्रित की जाती हैं।		
NT NO.	UBN	AMOUNT (in Lacs.)
01/2023-24	PHE2324WSRC11888	7.00
02/2023-24	PHE2324WSOB11889	7.00
03/2023-24	PHE2324WSRC11890	4.50
04/2023-24	PHE2324WSOB11891	8.82
05/2023-24	PHE2324WSOB11892	5.45
06/2023-24	PHE2324WSOB11893	23.53
07/2023-24	PHE2324WSOB11894	28.14
08/2023-24	PHE2324WSOB11895	23.52
09/2023-24	PHE2324WSOB11896	8.50
10/2023-24	PHE2324WSOB11897	27.59
11/2023-24	PHE2324WSRC11898	5.00
12/2023-24	PHE2324WSOB11899	20.00
13/2023-24	PHE2324WSOB11900	14.17
14/2023-24	PHE2324WSOB11901	18.70
15/2023-24	PHE2324WSOB11902	16.45
16/2023-24	PHE2324WSOB11903	10.69
17/2023-24	PHE2324WSRC11904	15.79

कोटपूतली में गौवंश से भरा ट्रक पकड़ा, सात गौवंश की दम घुटने से मौत

18 गौवंश को गौशाला को सुपुर्द किया, ट्रक चालक व तस्कर मौके से फरार

कोटपूतली, (निसं)। पुलिस मुख्यालय के निर्देश पर चलाये जा रहे विशेष अभियान के तहत पुलिस गौवंश तस्करों को लेकर अलर्ट दिखाई दे रही है। बुधवार देर रात्रि कोटपूतली थाना पुलिस ने गौवंश से भरे ट्रक को चार किमी पीछा करके पकड़ा। हालांकि ट्रक चालक व तस्कर पूतली कट के पास ट्रक को खड़ा करके अंधेरे का फायदा उठाकर मौके से फरार होने में कामयाब हो गये। पुलिस चेतक प्रभारी छोटेलाल ने जानकारी देते हुए बताया कि ट्रक में 24 गौवंश परे हुए थे। जिनमें से 7 गौवंश की दम घुटने से मौत हो गई, शेष गौवंश को पुलिस ने बानसुर रोड़ स्थित श्री जयसिंह गौशाला पहुंचाया है। तस्करों को घेरने में पुलिस



गायों को गौशाला में पुलिस कर्मी व ग्रामीणों ने सुपुर्द करवाया। की पूर्व सरपंच विरेन्द्र गोठड़ी, विरेन्द्र कसाना, नरेश रावत पनियाला, पूर्व छात्रसंघ अध्यक्ष रवि यादव, दलीप मुक्कड़, अनिल जांगल, हीरा पापला, महेन्द्र चौधरी आदि ने सहायता की।

- पुलिस ने गौवंश से भरे ट्रक को चार कि.मी. पीछा करके पकड़ा

पुलिस ने 17 गौवंशों को आरबीए 3, 5, 8, 9 एक्ट के तहत जप कर श्री जयसिंह गौशाला में दाखिल किया। गौशाला प्रबंधन का कहना है कि कमेटी द्वारा हमेशा इस तरह के गौवंश को गौशाला में रखा जाता है। लेकिन गौशाला में क्षमता से अधिक गौवंश है। गौशाला कमेटी के अध्यक्ष सुरेश पायोनियर, मनोज गौड़ आदि पदाधिकारियों ने राज्य सरकार से अतिरिक्त अनुदान दिलाये जाने की मांग की है।